

၁၉၅၄ ခုနှစ်၊ ပြည်ထောင်စု မြန်မာနိုင်ငံ လက်တွေ့သုတေသန
လုပ်ငန်းအဖွဲ့အက်ဥပဒေ။

[၁၉၅၄ ခုနှစ်၊ အက်ဥပဒေအမှတ် ၂၁။]

ပြည်ထောင်စုမြန်မာနိုင်ငံတော်၏ တိုးတက်ဖွံ့ဖြိုးရေးအတွက် လောကဓါတ်ပညာ
နှင့်အင်ဂျင်နီယာပညာရပ်များတွင်ခေတ်မှီ သုတေသနလုပ်ငန်းများ စမ်းသပ်လေ့လာ
ခြင်းများနှင့်ဆောင်ရွက်မှုများမှာ အထူးလိုအပ်သောကြောင့်တကြောင်း၊ အစိုးရနှင့်
ပြည်သူလူထုအတွက်လောကဓါတ်ပညာနှင့် အင်ဂျင်နီယာပညာရပ်များတွင်သုတေသန
လုပ်ငန်းစမ်းသပ်လေ့လာခြင်းနှင့် ဆောင်ရွက်မှုများပြုလုပ်ရန် ပြည်ထောင်စုမြန်မာနိုင်ငံ
လက်တွေ့ သုတေသနလုပ်ငန်းအဖွဲ့တခုကို တည်ထောင်ရန် လိုအပ်သည်တကြောင်း၊
လောကဓါတ်ပညာနှင့် အင်ဂျင်နီယာပညာရပ်များတွင်ခေတ်မှီ သုတေသနလုပ်ငန်း
များကိုအားပေးညှိနှိုင်းထောက်ပံ့ရန်နှင့် ပြည်ထောင်စုမြန်မာနိုင်ငံ လက်တွေ့သုတေသန
လုပ်ငန်းအဖွဲ့ကို အုပ်ချုပ်ရန်အတွက် မြန်မာနိုင်ငံ သုတေသနလုပ်ငန်းအဖွဲ့ တခုကို
လောလောဆယ်တည်ထောင်ရန်လိုအပ်သည်ဖြစ်သောကြောင့်တကြောင်း၊ ထို့အကြောင်း
များကြောင့် အောက်ပါအတိုင်းအက်ဥပဒေအဖြစ်ပြဋ္ဌာန်းလိုက်သည်။

အခန်း ၁။

၁။ «(၁) ဤအက်ဥပဒေကို၊ ၁၉၅၄ ခုနှစ်၊ ပြည်ထောင်စု မြန်မာနိုင်ငံ
လက်တွေ့သုတေသနလုပ်ငန်းအဖွဲ့ အက်ဥပဒေဟုခေါ်ရမည်။
အမည်နှင့်စတင်အာဏာ (၂) ဤ အက် ဥပဒေ သည်၊ နိုင်ငံတော်သမ္မတ က
တည်သည့်နေ့ရက်။ အမိန့်ကြော်ငြာစာ ထုတ်ပြန်ကျေညာ၍ သတ်မှတ်သည့် နေ့
ရက်တွင် စတင်အာဏာတည်ရမည်။

၂။ «ဤအက်ဥပဒေတွင် ရှေ့နောက်စကားတို့၏ အဓိပ္ပါယ်ကို ဇယား
အဓိပ္ပါယ်ဖော်ပြချက်များ။ ရန်မလိုလျှင်—

- (၁) “ဥက္ကဋ္ဌ” ဆိုသည်မှာ၊ မြန်မာနိုင်ငံသုတေသနအဖွဲ့၏ဥက္ကဋ္ဌကို ဆိုလို
သည်။
- (၂) “သုတေသနလုပ်ငန်းအဖွဲ့” ဆိုသည်မှာ၊ ပုဒ်မ ၄၃ အရတည်ထောင်
ထားသော ပြည်ထောင်စုမြန်မာနိုင်ငံ လက်တွေ့သုတေသနလုပ်ငန်း
အဖွဲ့ (The Union of Burma Applied Research Institute)
ကိုဆိုလိုသည်။
- (၃) “အုပ်ချုပ်ရေးမှူး” ဆိုသည်မှာ၊ မြန်မာနိုင်ငံသုတေသနအဖွဲ့၏ လုပ်
ငန်းအတွက် တာဝန်ခံစက်မှုလက်မှုနှင့် အုပ်ချုပ်မှုအရာရှိကို ဆိုလို
သည်။

အစိုး—၂၅ ပြား]

- (၄) “ ကိရိယာတန်ဆာပလာ ” ဆိုသောစကားရပ်တွင် လောကဓါတ် နှင့် အင်ဂျင်နီယာဆိုင်ရာပစ္စည်းကိရိယာများ၊ စက်များ၊ အလုပ်တခု အတွက် လိုအပ်သောကိရိယာများနှင့် အခြားအသုံးပြုရမည့်ကိရိယာ များ၊ လောကဓါတ်နှင့်အင်ဂျင်နီယာ သုတေသနလုပ်ငန်း လက်တွေ့ စမ်းသပ် လုပ်ကိုင်သည့် သုပ်ငန်းနှင့် ထိုလုပ်ငန်းဆောင်ရွက်ရာတွင် လိုအပ်သောပစ္စည်းကိရိယာများပါဝင်သည်။
- (၅) “ ကောင်စီ ” ဆိုသည်မှာ၊ ပုဒ်မ ၃၅ အရ ဖွဲ့စည်းထားသော မြန်မာ နိုင်ငံ သုတေသနကောင်စီကို ဆိုလိုသည်။
- (၆) “ ကော်မီတီ ” ဆိုသည်မှာ၊ ပုဒ်မ ၃၀ အရ ဖွဲ့စည်းထားသော အမှု ဆောင်သုတေသနကော်မီတီကို ဆိုလိုသည်။
- (၇) “ အတွင်းရေးမှူး ” ဆိုသည်မှာ၊ မြန်မာနိုင်ငံ သုတေသနအဖွဲ့၏ အတွင်းရေးမှူးကို ဆိုလိုသည်။
- (၈) “ ဦးစီးခေါင်းဆောင်သူ ” ဆိုသည်မှာ၊ ပုဂ္ဂိုလ်တဦးအတွက်ဖြစ်စေ၊ တရားဥပဒေအရ ဖွဲ့စည်းထားသည့် သို့တည်းမဟုတ် မဖွဲ့စည်းထား သည့် ပုဂ္ဂိုလ်တစု၊ သို့တည်းမဟုတ် အဖွဲ့အစည်း အတွက် ဖြစ်စေ၊ အစိုးရအတွက်ဖြစ်စေ၊ သုတေသနလုပ်ငန်းအဖွဲ့က သုတေသန လုပ် ငန်းများ ဆောင်ရွက်ခြင်း၊ သို့တည်းမဟုတ် သုတေသန လုပ်ငန်း စမ်းသပ်လုပ်ကိုင်ခြင်း၊ သို့တည်းမဟုတ် အမှုကိစ္စ ဆောင်ရွက်ခြင်း ပြုနေလျှင်၊ ထိုပုဂ္ဂိုလ်ကို၊ သို့တည်းမဟုတ် ထိုပုဂ္ဂိုလ်တစုကို၊ သို့ တည်းမဟုတ် ထိုအဖွဲ့အစည်းကို၊ သို့တည်းမဟုတ် ထိုအစိုးရကိုဆိုလို သည်။
- (၉) “ အဖွဲ့၏ရာထမ်းမှုထမ်းများ ” ဆိုသည်မှာ၊ မြန်မာနိုင်ငံ သုတေသန အဖွဲ့တွင် တိုက်ရိုက်အမှုထမ်းရွက်ရန်၊ သို့တည်းမဟုတ် သုတေသန လုပ်ငန်းအဖွဲ့တွင်ဖြစ်စေ၊ အခါအားလျော်စွာတည်ထောင်သည့်သုတေ သနလုပ်ငန်းအဖွဲ့နှင့်ဆက်သွယ်သော ဆောင်ရွက်မှုများတွင်ဖြစ်စေ၊ အမှုထမ်းရွက်ရန် မြန်မာနိုင်ငံ သုတေသနအဖွဲ့က ခန့်ထားသော ရာထမ်းမှုထမ်းများကိုဆိုလိုသည်။
- (၁၀) “ ပြဋ္ဌာန်းထားသည် ” ဆိုသည်မှာ၊ ဤအက်ဥပဒေဖြင့် သော်၎င်း၊ ဤအက်ဥပဒေအရ ပြုသည့်စည်းကမ်း ဥပဒေများဖြင့် သော်၎င်း၊ ပြဋ္ဌာန်းသည်ကိုဆိုလိုသည်။

အခန်း ၂။

မြန်မာနိုင်ငံသုတေသနအဖွဲ့။

- ၃။ ။(၁) ဤအက်ဥပဒေပါ ကိစ္စများကို ဆောင်ရွက်ရန်အလို့ငှာ၊ မြန်မာ နိုင်ငံသုတေသနအဖွဲ့ခေါ် အဖွဲ့တခုဖွဲ့စည်းရမည်။ ထိုအဖွဲ့တွင် အဖွဲ့ ဖွဲ့စည်းခြင်း၊ အောက်ပါပုဂ္ဂိုလ်များပါဝင်ရမည်။
- (က) စက်မှုလက်မှုဌာနဝန်ကြီး။

- (ခ) သတ္တုတွင်းဌာနဝန်ကြီး။
- (ဂ) အိမ်ယာဆောက်လုပ်ရေးနှင့်အလုပ်သမားဌာနဝန်ကြီး။
- (ဃ) အတွင်းဝန်၊ စက်မှုလက်မှုဌာနကြီးဌာန။
- (င) အတွင်းဝန်၊ သတ္တုတွင်းဝန်ကြီးဌာန။
- (စ) အတွင်းဝန်၊ အမျိုးသားစီမံကိန်းနှင့်သာသနာရေးဝန်ကြီးဌာန။
- (ဆ) အင်ဂျင်နီယာဌာနမှူး၊ ရန်ကုန်တက္ကသိုလ်။
- (ဇ) လောကဓါတ်ဌာနမှူး၊ ရန်ကုန်တက္ကသိုလ်။
- (ဈ) ဥက္ကဋ္ဌ၊ မြန်မာနိုင်ငံသုတေသနကောင်စီ။
- (ည) ဥက္ကဋ္ဌ၊ အမှုဆောင်သုတေသနကော်မတီ။
- (ဋ) အုပ်ချုပ်ရေးမှူး၊ ပြည်ထောင်စု မြန်မာနိုင်ငံ လက်တွေ့ သုတေသန လုပ်ငန်းအဖွဲ့။
- (ဌ) နိုင်ငံတော် သမတက ခန့်ထားသည့်အစိုးရအရာရှိမဟုတ်သူသုံးဦး။

(၂) ဤအက်ဥပဒေပါ ကိစ္စရပ်များကိုပိုမိုတွင်ကျယ်စွာဆောင်ရွက်နိုင်မည့်မြန်မာနိုင်ငံ သုတေသန အဖွဲ့ကထောက်ခံ၍နိုင်ငံတော် သမတက သဘောတူညီသည့် အခြား ပုဂ္ဂိုလ်များကိုနိုင်ငံတော် သမတသည်၊ အဖွဲ့ဝင်အဖြစ်ထည့်သွင်းခန့်ထား၍အဖွဲ့ဝင်လူကြီး ဦးရေကိုတိုးမြှင့်နိုင်သည်။

(၃) စက်မှုလက်မှုဌာနဝန်ကြီးသည်၊ မြန်မာနိုင်ငံ သုတေသနအဖွဲ့၏ ဥက္ကဋ္ဌဖြစ်ရမည်။ မြန်မာနိုင်ငံ သုတေသနအဖွဲ့သည်၊ အဖွဲ့ဝင်များထံမှတစ်ဆင့် ဒုတိယ ဥက္ကဋ္ဌအဖြစ် တင်မြှောက်ရမည်။

၄။ ။ (၁) နိုင်ငံတော် သမတက ခန့်ထားသည့်အဖွဲ့ဝင် လူကြီးများသည်၊ နှစ်နှစ်ကာလမျှ ရာထူး၌ ထမ်းရွက်ရမည်။ ရာထူးသက်တမ်း ရာထူးသက်တမ်း၊ စေ့ကုန်သည့်အခါ၊ ထိုအဖွဲ့ဝင်လူကြီးများကိုပင် ပြန်လည်ခန့် ထားနိုင်သည်။

(၂) ရာထူးအလျောက်ဖြစ်သည့် အဖွဲ့ဝင်လူကြီးသည်၊ ထိုရာထူး၌ ထမ်းရွက်နေ သမျှကာလပတ်လုံးအဖွဲ့ဝင်လူကြီးဖြစ်နေရမည်။

(၃) ပုဒ်မခွဲ (၁) တွင်ဖော်ပြထားသည့် ရာထူးသက်တမ်းနှစ်နှစ်စေ့ကုန်စေကာ မူ၊ ထိုသို့ရာထူးသက်တမ်းစေ့ကုန်၍လစ်လပ်သောနေရာတွင်၊ ထပ်မံခန့်ထားခြင်းမရှိ ခေးမီ၊ လက်ရှိထမ်းရွက်နေသော လူကြီးများသည်၊ ထိုရာထူးများ၌ဆက်လက်ထမ်းရွက် ရမည်။ သို့သော် ထိုလစ်လပ်သောနေရာကို ၆ လအတွင်းဖြည့်ရမည်။

၅။ ။ (၁) ရံဖန်ရံခါ လစ်လပ်သောနေရာတွင်ခန့်ထားခြင်းခံရသည့် အဖွဲ့ဝင် လူကြီးသည်၊ ထိုနေရာသာ မလစ်လပ်ပါ။ ထိုနေရာတွင် ယခင်အဖွဲ့ဝင်လူကြီးထမ်းရွက်နိုင်ခဲ့သည့် ကျန်ကာလမျှ သာထမ်းရွက်ရမည်။

(၂) မြန်မာနိုင်ငံသုတေသနအဖွဲ့တွင်နေရာလစ်လပ်ခြားသော်လည်း၊ သို့တည်း မဟုတ် အဖွဲ့ဝင်လူကြီးတဦး တယောက်ခန့်ထားရာ၌ ချီတင်းချက်ရှိခြားသော်လည်း မြန်မာနိုင်ငံ သုတေသနအဖွဲ့ဆိုင်ရာဆောင်ရွက်ချက်များသည် အတည်ဖြစ်ရမည်။

၆။ ။ (၁) မည်သည့်အဖွဲ့ဝင်လူကြီးမဆို—

အဖွဲ့ဝင် လူကြီးများကို
နုတ်ပယ်ခြင်း။

(က) အဖွဲ့ဝင်လူကြီးအဖြစ် မဆောင်ရွက်လိုဟု
ပြင်းဆိုလျှင်၊ သို့တည်းမဟုတ် အဖွဲ့ဝင်
လူကြီးအဖြစ် မစွမ်းဆောင် နိုင်လျှင်၊
သို့တည်းမဟုတ်

- (ခ) လူစွဲအဖြစ်ဆုံးဖြတ်ကျေညာခြင်းခံရလျှင်၊ သို့တည်းမဟုတ်
- (ဂ) နိုင်ငံတော် သမတ ၏ထင်မြင်ချက်အရ၊ အဖွဲ့ဝင်လူကြီးအဖြစ် ဆက်
လက်ဆောင်ရွက်ရန် မသင့်တော်လောက်အောင် အကျင့်စာရိတ္တ
ပျက်သည့် ပြစ်မှုအတွက်ပြစ်ဒဏ်ခံရလျှင်၊ သို့တည်းမဟုတ် အကျင့်
စာရိတ္တ ပျက်ကြောင်း ရာဇဝတ်ရုံးတခုခုက အမိန့်ချမှတ်ခံရလျှင်၊
သို့တည်းမဟုတ်
- (ဃ) နိုင်ငံတော် သမတ၏ထင်မြင်ချက်အရ၊ လုံလောက်သော အကြောင်း
မရှိသည့်ပြင် မြန်မာနိုင်ငံသုတေသနအဖွဲ့၏ ဘာသာတူညီချက်လည်း
မရရှိဘဲ လစဉ်အစည်းအဝေးသို့တဆက်တည်း လေးကြိမ်ထက်ပို၍
မတက်ဘဲနေလျှင်၊ သို့တည်းမဟုတ်
- (င) ပုဒ်မ ၈၁ ပါပြဋ္ဌာန်းချက်များကိုမလိုက်နာလျှင်၊ သို့တည်းမဟုတ်
- (စ) ထိုသူရာထူး၌ ဆက်လက်ထမ်းရွက် နေခြင်းသည်၊ ပြည်သူ့အကျိုးကို
ဆုတ်ယုတ်စေမည်ဟု နိုင်ငံတော် သမတက ထင်မြင်လျှင်

ထိုသူကိုနိုင်ငံတော်သမတက အမိန့်ကြော်ငြာစာထုတ်ပြန်ကျေညာ၍ ရာထူးမှနုတ်ပယ်
နိုင်သည်။

(၂) ထိုသို့နုတ်ပယ်ခံရသူကို မည်သည့်ကာလအတွင်း ပြန်လည်ခန့်ထားခြင်း
မပြုစေရန် နိုင်ငံတော် သမတက ကာလပိုင်းခြားသတ်မှတ်နိုင်သည်။

၇။ ။ (၁) မြန်မာနိုင်ငံသုတေသနအဖွဲ့သည်၊ အလုပ်ကိစ္စများကိုဆောင်ရွက်

အစည်းအဝေးများ။ ရန်အလို့ငှါ၊ တလလျှင် အနည်းဆုံး တကြိမ်အစည်းအဝေး
ကျင်းပရမည်။ လစဉ်အစည်းအဝေးကျင်းပရန်ချိန်းဆိုချက်ကို
ဥက္ကဋ္ဌ၏အမိန့်ဖြင့်ပယ်ဖျက်နိုင်သည်။ သို့သော်ထိုလစဉ်အစည်းအဝေး ကျင်းပရန်ချိန်းဆို
ချက်ကိုနှစ်ကြိမ်ဆက်၍ပယ်ဖျက်ခြင်းမပြုရ။

(၂) ဥက္ကဋ္ဌ၏အမိန့်ဖြင့်သော်၎င်း၊ အဖွဲ့ဝင်လူကြီးအနည်းဆုံး သုံးဦးတလက်မှတ်
ရေးထိုးသောစာဖြင့် အစည်းအဝေးကျင်းပလိုသည့်ကိစ္စကိုဖော်ပြ၍ အစည်းအဝေးခေါ်
ပေးရန် တောင်းဆိုသောအခါသော်၎င်း၊ မြန်မာနိုင်ငံသုတေသနအဖွဲ့၏အထူးအစည်း
အဝေးများကို မည်သည့်အချိန်အခါတွင်မဆိုကျင်းပနိုင်သည်။

၈။ ။ အစည်းအဝေးသို့အဖွဲ့ဝင်လူကြီးငါးဦးတက်ရောက်လျှင် အစည်းအဝေး
အထမြောက်ရမည်။

အစည်းအဝေး အထ
မြောက်ရေးအတွက်လိုအပ်
သောအဖွဲ့ဝင်လူကြီးဦးရေ။

၉။ ။ ဥက္ကဋ္ဌသည် မြန်မာနိုင်ငံ သုတေသန အဖွဲ့၏ အစည်းအဝေး တိုင်း၌
 အစည်း အဝေး သဘာဝတိအဖြစ် ဆောင်ရွက်ရမည်။ အစည်းအဝေးသို့
 ဥက္ကဋ္ဌ မတက်ရောက်နိုင်သည့်အခါ၊ ဒုတိယ ဥက္ကဋ္ဌသည်၊
 သဘာဝတိအဖြစ် ဆောင်ရွက်ရမည်။ ဥက္ကဋ္ဌနှင့်ဒုတိယ
 ဥက္ကဋ္ဌ နှစ်ဦးလုံးမတက်ရောက်လျှင်၊ အစည်းအဝေးတက်ရောက်သော အဖွဲ့ဝင်လူကြီး
 များအနက်အဖွဲ့ဝင်လူကြီးတဦးကို အစည်းအဝေး၏ သဘာဝတိအဖြစ် ဆောင်ရွက်ရန်
 တင်မြှောက်ရမည်။

၁၀။ ။ ပုဒ်မ ၁၃ အရ ဆွေးနွေးတိုင်ပင်ရန် ဘိတ်ခေါ်သော လူကြီးများနှင့်
 ခရီး စရိတ်နှင့် အခြား အစိုးရအဖွဲ့ရှိ မဟုတ်သော အဖွဲ့ဝင် လူကြီးများအား၊
 စရိတ်များ။ အစည်း အဝေးများသို့ တက်ရောက်ရသည့် အပွက်
 သော်၎င်း၊ ဤအက်ဥပဒေပါ ကိစ္စများအလို့ငှါ မြန်မာနိုင်ငံ
 သုတေသနအဖွဲ့က ထိုလူကြီးတို့အား လွှဲအပ်ထားသည့် တာဝန် ဝတ်တရားကို
 ဆောင်ရွက်ရသည့် အတွက်သော်၎င်း၊ ပြဋ္ဌာန်းထားသည့် ခရီးစရိတ်များနှင့် အခြား
 စရိတ်များကို ပြဋ္ဌာန်းထားသည့် နှုန်းများဖြင့် ပြဋ္ဌာန်းထားသည့် စည်းကမ်းချက်များနှင့်
 အညီဝေးရမည်။

၁၁။ ။ (၁) ဥက္ကဋ္ဌကဖြစ်စေ၊ အဖွဲ့ဝင် အခြားလူကြီး တဦးတယောက်က
 ဖြစ်စေ၊ ငွေရေးကြေးရေးနှင့် စပ်လျဉ်း၍ အကျိုးခံစားခွင့်
 အဖွဲ့ဝင် လူကြီး တို့၏ ရှိသည့်ကိစ္စကို မြန်မာနိုင်ငံ သုတေသနအဖွဲ့၏ အစည်း
 အကျိုး ခံစားခွင့်ကို ထုတ် အဝေးတွင် စဉ်းစားနေလျှင်၊ ဥက္ကဋ္ဌသည် သော်၎င်း၊ ထို
 ခေါ်ပြောဆိုခြင်း။ အဖွဲ့ဝင်လူကြီးသည်သော်၎င်း၊ ထိုအစည်းအဝေးသို့ မတက်
 ရောက်ရ။ ထိုသို့ အကျိုးခံစားခွင့်ရှိသော အဖွဲ့ဝင်လူကြီးသည်၊ အစည်းအဝေးသို့
 ရောက်ရှိနေပါမူ၊ ယင်းသို့ အကျိုးသက်ဆိုင်ခွင့်ရှိသည့် အကြောင်းကို မြန်မာနိုင်ငံ
 သုတေသနအဖွဲ့အား ပြောကြားရမည်။

(၂) ငွေရေးကြေးရေးနှင့် စပ်လျဉ်း၍ အဖွဲ့ဝင်လူကြီး တဦးတယောက်၌ အကျိုး
 ခံစားခွင့်ရှိ မရှိဆုံးဖြတ်ရန် ကိစ္စဝေါ်ပေါက်သောအခါ၊ သဘာဝတိ၏ ဆုံးဖြတ်
 ချက်သည် အပြီးအပြတ်အတည်ဖြစ်ရမည်။

၁၂။ ။ မြန်မာနိုင်ငံသုတေသနအဖွဲ့သည်၊ မိမိကလွှဲအပ်သည့် တာဝန် ဝတ်
 ကော်မတီများ ခန့်ရန် တရားနှင့် အာဏာများကို ဆောင်ရွက်သုံးစွဲရန် အဖွဲ့ဝင်
 အာဏာ။ လူကြီးနှစ်ဦးအောက် မနည်းပါဝင်သော ကော်မတီများ
 ခန့်ထားနိုင်သည်။

၁၃။ ။ မြန်မာနိုင်ငံသုတေသနအဖွဲ့ဖြစ်စေ၊ ထိုအဖွဲ့က ခန့်ထားသည့်
 ဆွေးနွေးတိုင်ပင်အပ်သူ ကော်မတီဖြစ်စေ၊ အထူးကိစ္စနှင့် စပ်လျဉ်း၍ ဆွေးနွေး
 များ ဘိတ်ခေါ်ရန် အာ တိုင်ပင်ရန်အလို့ငှါ၊ ထိုကိစ္စတွင် အကြံဉာဏ်ပေးနိုင်သော
 ကာ။ အထူးအရည်အချင်း ရှိသူကိုသော်၎င်း၊ ဆိုင်ရာနယ်မြေ၏
 သော်၎င်း၊ ဘိတ်ခေါ်ရန် အာဏာရှိရမည်။ ထိုသူတို့အား ပြဋ္ဌာန်းထားသည့် အခ
 ကြေးငွေကို၊ သို့တည်းမဟုတ် ဉာဏ်ပူဇော်ခကို ပေးနိုင်သည်။ ဤပုဒ်မအရ ဘိတ်ခေါ်
 ထားသူ၌ မဲဆန္ဒပေးနိုင်ခွင့် မရှိစေရ။

၁၄။ ။အောက်ပါကိစ္စများနှင့် စပ်လျဉ်း၍မြန်မာနိုင်ငံ သူတေသနအဖွဲ့သည်၊
ညးကမ်း ဥပဒေများ ပြု နိုင်ငံတော်သမတ၏ ကြီးကြပ် အုပ်ချုပ်ခြင်းကို လိုက်နာ
လုပ်ရန်အဖွဲ့၏အာဏာ။ လျက် ဤအက်ဥပဒေနှင့် မဆန့်ကျင်သော စည်းကမ်းဥပဒေ
များပြုနိုင်သည်။

- (၁) အစည်းအဝေးများကျင်းပမည့်အချိန်နှင့် နေရာဌာန။
- (၂) အစည်းအဝေးများ ကျင်းပမည်ကို ကြိုတင်အကြောင်းကြားသည့် နည်းလမ်း။
- (၃) အစည်းအဝေးများတွင် အလုပ်ကိစ္စများဆောင်ရွက်ခြင်း။
- (၄) အဖွဲ့ဝင်လူကြီးများ အချင်းချင်းတာဝန်ဝတ်တရားခွဲဝေခြင်း။
- (၅) ပုဒ်မ ၁၂ အရခန့်နိုင်သည့် ကော်မတီများခန့်ထားခြင်း၊ ကော်မတီ များ၏ တာဝန်ဝတ်တရားများ၊ ကော်မတီများ လိုက်နာဆောင်ရွက် ချန်နည်းလမ်း။
- (၆) ဆွေးနွေးတိုင်ပင်ရန် ဘိတ်ခေါ်ထားသူတို့အား ပေးရမည့် ခရီးစရိတ် များနှင့် အခြားစရိတ်များ၊ ထို့ပြင်
- (၇) သာမန်အားဖြင့် ဤအက်ဥပဒေပါ ကိစ္စအားလုံးကိုဖြစ်စေ၊ တခုခုကို ဖြစ်စေ ဆောင်ရွက်ခြင်း။

၁၅။ ။နိုင်ငံတော်သမတက ညွှန်ကြားသည့်အခါ၊ အတွင်းရေးမှူးသည်
စာချုပ်စာတမ်းများနှင့် နိုင်ငံတော်သမတထံသို့ စာချုပ်စာတမ်းများနှင့် မြန်မာနိုင်ငံ
ညး ညွှန်းချက် များ နိုင်ငံ သုတေသနအဖွဲ့၏ အလုပ်နှင့်စပ်လျဉ်းသည့် အစီရင်ခံစာ
ကော်သမတထံတင်ပြခြင်း။ များကို ရေးသားတင်ပြရမည်။

၁၆။ ။မြန်မာနိုင်ငံ သုတေသနအဖွဲ့သည်၊ဤအက်ဥပဒေအရ ပေးအပ်ထားသော
အဖွဲ့ဖွဲ့သိမ်းပြီး အဖွဲ့သစ် တာဝန်ဝတ်တရားများကို ကောင်းမွန်စွာ ဆောင်ရွက်ခြင်း
ဖွဲ့စည်းခြင်း။ မရှိဟုနိုင်ငံတော် သမတကထင်မြင်လျှင်၊ နိုင်ငံတော်သမတ
သည်၊ မြန်မာနိုင်ငံသုတေသနအဖွဲ့က တင်ပြသည့်ရှင်းလင်း
ဘုချေချက်ကို စဉ်းစားဆင်ခြင်ပြီးနောက် မြန်မာနိုင်ငံသုတေသနအဖွဲ့ကို ဖျက်သိမ်း
ရမည်ဟု စာဖြင့်ရေးသား၍ အမိန့်ချမှတ်နိုင်သည်။ ထိုအမိန့်စာတွင် ယင်းသို့ဖျက်သိမ်း
ရသည့်အကြောင်းများကို ဖော်ပြရမည်။ ထို့နောက် နိုင်ငံတော်သမတသည်၊ ပုဒ်မ ၃
အရ မြန်မာနိုင်ငံသုတေသနအဖွဲ့သစ်တခုကို ဖွဲ့စည်းရမည်။

အခန်း ၃။

အဖွဲ့၏ရာထမ်းမှထမ်းများ။

၁၇။ ။သုတေသနလုပ်ငန်းအဖွဲ့၏ အုပ်ချုပ်ရေးမှူးသည်၊ မြန်မာနိုင်ငံသုတေသန
အမှုဆောင် အရာရှိချုပ်။ အဖွဲ့၏အမှုဆောင်အရာရှိချုပ်ဖြစ်ရမည်။ မိမိအားလွှဲအပ်
သည့် မြန်မာနိုင်ငံသုတေသနအဖွဲ့၏ အာဏာများနှင့်
တာဝန်ဝတ်တရားများကို မြန်မာနိုင်ငံ သုတေသနအဖွဲ့၏ ကြီးကြပ်အုပ်ချုပ်ခြင်းကို
လိုက်နာ၍သုံးစွဲဆောင်ရွက်ရမည်။

၁၀။ ။ မြန်မာနိုင်ငံသုတေသနအဖွဲ့သည်၊ အချိန်ပြည့် ဆောင်ရွက်ရသည့် အတွင်းရေးမှူးတစ်ဦးကို ခန့်ထားရမည်။ အတွင်းရေးမှူးသည်၊ အဖွဲ့၏အတွင်းရေးမှူး။ မိမိအား လွှဲအပ်သည့် မြန်မာနိုင်ငံ သုတေသနအဖွဲ့၏ အာဏာများနှင့် တာဝန် ဝတ်တရားများကို မြန်မာနိုင်ငံသုတေသနအဖွဲ့၏ကြီးကြပ် အုပ်ချုပ်ခြင်းကိုလိုက်နာ၍ သုံးစွဲဆောင်ရွက်ရမည်။ အတွင်းရေးမှူးသည်၊ မြန်မာနိုင်ငံ သုတေသနအဖွဲ့၏အစည်းအဝေးအားလုံးသို့တက်ရောက်ရမည်။ သို့ရာတွင်အတွင်းရေးမှူး ၏ မဲပေးနိုင်ခွင့်မရှိစေရ။

၁၉။ ။ ဤ အက်ဥပဒေ စ တင် အာဏာ တည်သည့် နေ့ တွင် ပြည်ထောင်စု စက်မှုလက်မှု သုတေသန လုပ်ငန်းအဖွဲ့ (The State Industrial Research Institute, Burma) ၏ အမှုထမ်း ရှက်နေသော ရာထမ်းမှုထမ်းများသည်၊ သုတေသနလုပ်ငန်း အဖွဲ့သို့ ရွှေ့ပြောင်းခန့်ထား ခံရသူများဟူ၍၎င်း၊ အဖွဲ့၏ ရာထမ်းမှုထမ်းများဖြစ်သည်ဟူ၍၎င်း၊ မှတ်ယူရမည်။

၂၀။ ။ (၁) ဤအက်ဥပဒေပါ ကိစ္စအလို့ငှါ၊ ထားရန် လိုအပ်သည်ဟု၊ ရာထမ်း မူထမ်း များဆိုင် သို့တည်းမဟုတ် သင့်တော်သည်ဟု၊ မြန်မာနိုင်ငံသုတေသန အဖွဲ့က ထင်မြင်သော ရာထမ်းမှုထမ်းစာရင်းများကို အခါ အားလျော်စွာ မြန်မာနိုင်ငံသုတေသနအဖွဲ့က စီစဉ်ရေးသား ၍အစည်းအဝေးတွင် တင်သွင်းအတည်ပြုရမည်။ သို့ရာတွင် လက်မှုပညာသည်များ၊ ကူလီများနှင့် ကူလီခေါင်းများသည်၊ ဤအခန်းတွင် ဖော်ပြထားသော အဖွဲ့၏ရာထမ်း မူထမ်းများ ဖြစ်သည်ဟူ၍ မမှတ်ယူရ။

(၂) အဖွဲ့၏ ရာထမ်းမှုထမ်းအသီးသီးအတွက် အစည်းအဝေးဖြင့် မြန်မာနိုင်ငံ သုတေသနအဖွဲ့က ခွင့်ပြုသည့်လစာများ၊ အခကြေးငွေများနှင့် စရိတ်များ၏အရေ အတွက်နှင့်အမျိုးအစားကိုစာရင်းများတွင်ဖော်ပြရမည်။

(၃) မြန်မာနိုင်ငံ သုတေသနအဖွဲ့က နောက်ဆုံးအတည်ပြုထားသည့် စာရင်း အားလုံး၏မိတ္တူတစောင်ကို ပုဒ်မ ၃၂ အရပြုလုပ်ထားသည့် နှစ်စဉ် ရ-သုံးမှန်းခြေ ငွေစာရင်းနှင့် ပူးတွဲ၍နိုင်ငံတော်သမ္မတထံ သဘောတူညီချက်ရရှိရန်တင်ပြရမည်။

၂၁။ ။ အဖွဲ့၏ရာထမ်းမှုထမ်းများ၏ အမှုထမ်းစည်းကမ်းသည်၊ အဖွဲ့က နိုင်ငံ တော်သမ္မတ၏ သဘောတူညီချက်ကို ကြိုတင်ရယူ၍ စည်း ကမ်းဥပဒေများဖြင့် ပြဋ္ဌာန်းသည့်အတိုင်းဖြစ်ရမည်။

၂၂။ ။ (၁) ပုဒ်မ ၂၁ အရပြုသည့် စည်းကမ်းဥပဒေများနှင့် မဆန့်ကျင်စေ ဘဲ၊ အဖွဲ့၏ရာထမ်းမှုထမ်းများကို ခန့်ထားနိုင်သည့်အာဏာ၊ ရာထူးတိုးမြှင့်ပေးနိုင်သည့် အာဏာနှင့်ရာထူးမှထုတ်ပယ်နိုင် သည့်အာဏာကို—

(က) တလလျှင်လစာငွေ သုံးရာငါးဆယ်ကျပ်ထက်ပို၍ ရေသောအဖွဲ့၏ ရာထမ်းမှုထမ်းဖြစ်လျှင်၊ ဥက္ကဋ္ဌကသော်၎င်း၊ အစည်းအဝေး၌ မြန်မာ နိုင်ငံသုတေသနအဖွဲ့ကပြုသည့်စည်းကမ်းဥပဒေအရ၊ ဤကိစ္စအလို့ငှါ၊

ထိုစည်းကမ်းဥပဒေကို မကျော်လွန်ဘဲ သုံးစွဲရန်အခွင့်အာဏာအထူး အပ်နှင်းထားသည့်အရာရှိက သော်၎င်း၊ သုံးစွဲနိုင်သည်။

(ခ) အဖွဲ့၏အခြားရာထမ်းမှထမ်းများဖြစ်လျှင်၊ မြန်မာနိုင်ငံသုတေသနအဖွဲ့ ကအစည်းအဝေး၌ ဆုံးဖြတ်သုံးစွဲနိုင်သည်။

(၂) ပုဒ်မ ၂၁ အရပြုသည့်စည်းကမ်းဥပဒေများနှင့် မဆန့်ကျင်စေဘဲ၊ အဖွဲ့၏ ရာထမ်းမှထမ်းများကိုရာထူးမှချထားနိုင်သည့်အာဏာကို၊ သို့တည်းမဟုတ်ရာထူးမှထုတ် ပယ်နိုင်သည့်အာဏာကို၊ သို့တည်းမဟုတ်ခွင့်ရက်ပေးနိုင်သည့်အာဏာကို—

(က) တလလျှင်လစာငွေ သုံးရာငါးဆယ်ကျပ်ထက် ပို၍မရသောအဖွဲ့၏ ရာထမ်းမှထမ်းဖြစ်လျှင်၊ ဥက္ကဋ္ဌကသော်၎င်း၊ အစည်းအဝေး၌မြန်မာ နိုင်ငံသုတေသနအဖွဲ့က ပြုသည့်စည်းကမ်းဥပဒေအရ ဤကိစ္စအလို ငှါ၊ ထိုစည်းကမ်းဥပဒေကို မကျော်လွန်ဘဲ သုံးစွဲရန်အခွင့်အာဏာ အထူးအပ်နှင်းထားသည့်အရာရှိကသော်၎င်း၊ သုံးစွဲနိုင်သည်။

(ခ) အဖွဲ့၏အခြားရာထမ်းမှထမ်းများဖြစ်လျှင်၊ မြန်မာနိုင်ငံသုတေသနအဖွဲ့ ကအစည်းအဝေး၌ဆုံးဖြတ်သုံးစွဲနိုင်သည်။

၂၃။ ။ တကြိမ်လျှင်သုံးလထက်မပိုသော ကာလအပိုင်းအခြားအတွက်လိုအပ် သည့်အဖွဲ့၏ ရာထမ်းမှထမ်းများကို၊ ဥက္ကဋ္ဌကခေတ္တခန့်ထား နိုင်သည်။ သို့ရာတွင်ထိုသို့ခန့်ထားခြင်းကို နောက်ကျင်းပမည့် အစည်းအဝေးတွင် မြန်မာနိုင်ငံသုတေသနအဖွဲ့က အတည်ပြုနိုင်သည်။ သို့တည်းမဟုတ် ပယ်ဖျက်နိုင်သည်။

အခန်း ၄။

မြန်မာနိုင်ငံသုတေသနအဖွဲ့၏ တာဝန်ဝန်တရားများနှင့်အာဏာများ။

၂၄။ ။ မြန်မာနိုင်ငံသုတေသနအဖွဲ့သည်၊ ပြည်ထောင်စုမြန်မာနိုင်ငံတော်အစိုးရ အဖွဲ့၏တာဝန်ဝန်တရားများ ။ က ဆုံးဖြတ်သော စမ်းသပ်လေ့လာမှုနှင့် ရှာဖွေစုံစမ်းမှု အကောင်အထည်ဖော်ရာတွင် အစိုးရနှင့်တကွပြည်ထောင်စု နိုင်ငံသားတို့အတွက် ကျယ်ဝန်းသော လက်တွေ့သုတေသန နှင့် စက်မှုလက်မှုလုပ်ငန်းများနှင့် စပ်လျဉ်းသည့်စမ်းသပ်မှုများတွင် သုတေသနလုပ်ငန်း အဖွဲ့တွင်သော်၎င်း၊ အခါအားလျော်စွာ မြန်မာနိုင်ငံသုတေသနအဖွဲ့က လိုအပ်သည့် ထင်မြင်သော သုတေသနလုပ်ငန်းအဖွဲ့နှင့် ဆက်သွယ်သည့်အခြား သုတေသနရှာဖွေစုံ စမ်းရေးအဖွဲ့အစည်းများတွင်သော်၎င်း၊ ကြီးကြပ်အုပ်ချုပ်လုပ်ကိုင်နိုင်ရန်အာဏာပိုင်ဖြစ် စေရမည်။ ဤကိစ္စများအတွက်မြန်မာနိုင်ငံသုတေသနအဖွဲ့က အောက်ပါဖော်ပြပါကိစ္စ အရပ်ရပ်များဆောင်ရွက်ရန်အတွက်အာဏာရှိစေရမည်။

(၁) မြန်မာနိုင်ငံတွင် လောကဓါတ်ပညာနှင့် အင်ဂျင်နီယာ ပညာရပ် များကိုလက်တွေ့သုတေသန စုံစမ်းရေးတွင် ထောက်ပံ့၍ပြုစုစောင့် ရှောက်ညှိနှိုင်းရန်။

(၂) ပုဒ်မ ၃၅ အရဖွဲ့စည်းထားသော ကောင်စီ၏ လုပ်ငန်းဆောင်တာ များအတွက် ထောက်ပံ့ရန်။

- (၃) ပုဒ်မ ၃၈ အရဖွဲ့စည်းထားသောကော်မတီတွင်အစိုးရအရာရှိများထဲမှ အဖွဲ့ဝင်များခန့်ထားရန်။
- (၄) သုတေသနလုပ်ငန်းအဖွဲ့တိုးတက်ရေးအတွက် ကျယ်ပြန့်သောအခြေခံ ဝါဒကိုအတည်ပြုရန်။
- (၅) သုတေသနလုပ်ငန်းအဖွဲ့အတွက် ကျယ်ပြန့်သောရှာဖွေရေး စီမံကိန်း ကိုအတည်ပြုရန်။
- (၆) သုတေသနလုပ်ငန်းအဖွဲ့ကို အစိုးရဌာနများ၊ အစိုးရမဟုတ်သောကိုယ် ပိုင်အဖွဲ့အစည်းများနှင့်အများပြည်သူတို့အသုံးပြုခြင်းကိုအားပေးရန်။
- (၇) မြန်မာနိုင်ငံ၏ လုံခြုံမှု၊ ကောင်းစားမှု၊ ကျန်းမာမှုတိုးတက်ရန်နှင့်လက်ရှိ စက်မှုလက်မှုလုပ်ငန်းများနှင့် စက်မှုလက်မှုလုပ်ငန်းသစ်များ ကြီးပွား တိုးတက်ရေးအတွက် သုတေသနလုပ်ငန်းအဖွဲ့မှရှာဖွေရရှိသောနည်း နာနိသျှများအသုံးပြုခြင်းကို အားပေးရန်။
- (၈) သုတေသနလုပ်ငန်းအဖွဲ့အတွက်အုပ်ချုပ်ရေးမှူးခန့်ထားရန်။
- (၉) သုတေသနလုပ်ငန်းအဖွဲ့တွင် ထိရောက်စွာ မဆောင်ရွက်နိုင်သည့် အရေးကြီးသော စုံစမ်းရှာဖွေမှုများကို မြန်မာနိုင်ငံအတွင်းရှိအခြား သုတေသနအဖွဲ့အစည်းများနှင့် ဆက်သွယ်၍ ဆောင်ရွက်ရန်။
- (၁၀) သုတေသန လုပ်ငန်းအဖွဲ့တွင်၎င်း၊ မြန်မာနိုင်ငံအတွင်းရှိ အခြား သုတေသနအဖွဲ့အစည်းများတွင်၎င်း၊ ထိရောက်စွာစုံစမ်းရှာဖွေမှုမပြု လုပ်နိုင်သည့် အရေးကြီးသောသုတေသနလုပ်ငန်းရပ်များကိုနိုင်ငံခြား သုတေသနလုပ်ငန်းအဖွဲ့အစည်းများနှင့်ဆက်သွယ်၍ဆောင်ရွက်ရန်။
- (၁၁) သုတေသန လုပ်ငန်းအဖွဲ့တွင် အမှုထမ်းနေကြသော ပုဂ္ဂိုလ်များ၏ ကျွမ်းကျင်မှုတိုးတက်စေရန်နှင့် အခြားသင်တော်သောပုဂ္ဂိုလ်များ ကိုသုတေသန လုပ်ငန်းအဖွဲ့တွင် နောင်အခါအသုံးပြုနိုင်ရန် အတွက် သင်တန်းများပေးရန်။
- (၁၂) မြန်မာနိုင်ငံအတွင်းရှိ ရန်ကုန်တက္ကသိုလ် သုတေသနလုပ်ငန်း အဖွဲ့ အစည်းများအပါအဝင်အခြားသုတေသနလုပ်ငန်းအဖွဲ့ အစည်းများ နှင့် တိုင်ပင်ဦးနှော၍ သုတေသန လုပ်ငန်းရပ်များကို မြန်မာနိုင်ငံ၏ အကျိုး အများဆုံး ဖြစ်ထွန်းစေရန်အတွက် အကောင် အထည် ဖော်ရန်။
- (၁၃) ဤအက်ဥပဒေပါ ကိစ္စရပ်များအထမြောက် အောင်မြင်စေရန် လိုအပ် သော၊ သက်ဆိုင်သော၊ သို့တည်းမဟုတ် အကျိုးဖြစ်ထွန်းနိုင်သော ဆောင်ရွက်မှုများပြုရန်။
- (၁၄) အထက်ပါ တာဝန်ဝတ်တရားများကို ထိရောက်စွာ ဆောင်ရွက်နိုင် စေရန်၎င်း၊ အဖွဲ့၏ရာထူး မှုထမ်းများအား တာဝန်လွှဲအပ်ရန်၎င်း၊ ဤအက်ဥပဒေပါပြဋ္ဌာန်းချက်များနှင့်မဆန့်ကျင်သည့် စည်းကမ်းဥပ ဒေများကိုပြုရန်။

၂၅။ ။ပုဒ်မ ၂၄ တွင် ဖော်ပြထားသော တာဝန်ဝတ်တရားများ ပြီးမြောက်ရန် အောက်ပါကိစ္စများအတွက် မြန်မာနိုင်ငံ သုတေသနအဖွဲ့၌ လုံးဝအာဏာရှိရမည်။

ဖွဲ့၏အာဏာများ။

- (၁) နိုင်ငံတော်အစိုးရက မြန်မာနိုင်ငံသုတေသနအဖွဲ့အား သုံးစွဲရန်ပေးထားသောငွေများကို၊ အခန်း ၆ တွင် သတ်မှတ်ထားသည့်နည်းလမ်းများအတိုင်း မြန်မာနိုင်ငံသုတေသနအဖွဲ့၏ လုပ်ဆောင်မှုများမှ ဝင်ငွေရရှိရန်သုံးစွဲခြင်းကိစ္စ။
- (၂) ဤအက်ဥပဒေပါကိစ္စများအတွက် ရ-သုံးမှန်းခြေ ငွေကရင်းများပြုလုပ်ရန်နှင့်အတည်ပြုရန်၊ အသုံးစရိတ်များကို ခွင့်ပြုရန်၊ ပဋိညာဉ်စာချုပ်များချုပ်ဆိုရန်နှင့်အခြားလိုအပ်သော လုပ်ငန်းဆောင်တာများနှင့် စပ်လျဉ်း၍စည်းကမ်းဥပဒေများပြုရန်။
- (၃) ဥက္ကဋ္ဌအား၊ သို့တည်းမဟုတ် ဒုတိယဥက္ကဋ္ဌအား၊ သို့တည်းမဟုတ် အုပ်ချုပ်ရေးမှူးအား တာဝန်ဝတ်တရားများဆောင်ရွက်နိုင်စေခြင်းငှါ၊ မြန်မာနိုင်ငံသုတေသနအဖွဲ့က စည်းဝေးဆုံးဖြတ်၍ အာဏာလွှဲအပ်ရန်၊ သို့ရာတွင်လွှဲအပ်ထားသည့် အာဏာအရ၊ ဥက္ကဋ္ဌ၏၊ သို့တည်းမဟုတ် ဒုတိယဥက္ကဋ္ဌ၏၊ သို့တည်းမဟုတ် အုပ်ချုပ်ရေးမှူး၏ ဆောင်ရွက်ချက်များကို နောက်တကြိမ်ကျင်းပမည့် အစည်းအဝေးတွင်အတည်ပြုရန်အစီရင်ခံရမည်။

အခန်း ၅။

မြန်မာနိုင်ငံ သုတေသနအဖွဲ့အတွက်မြေသိမ်းယူခြင်း။

၂၆။ ။ ဤအက်ဥပဒေပါကိစ္စများအတွက် မည်သည့်မြေကိုမဆိုအလိုရှိ၍ မြန်မာနိုင်ငံသုတေသနအဖွဲ့က လျှောက်တောင်းသောအခါ၊ နိုင်ငံတော်သမ္မတ သည်၊ မြေသိမ်းအက်ဥပဒေပါ ပြဋ္ဌာန်းချက်များအရ၊ မြေကိုသိမ်းယူရန်ဆောင်ရွက်နိုင်သည်။ ထို့ပြင်ထိုအက်ဥပဒေအရ ဆုံးဖြတ်သည့် လျော်ကြေးကို မြန်မာနိုင်ငံသုတေသနအဖွဲ့က ပေးသောအခါ မြေကိုမြန်မာနိုင်ငံသုတေသနအဖွဲ့က ပိုင်ရမည်။

အခန်း ၆။

ငွေရေးကြေးရေးနှင့်ငွေစာရင်းများ။

၂၇။ ။ မြန်မာနိုင်ငံ သုတေသနအဖွဲ့သည် “မြန်မာနိုင်ငံ သုတေသနအဖွဲ့ရံပုံငွေ” ဟု ခေါ်သည့်ရံပုံငွေတခုကို ထားရှိ၍၊ အောက်ပါငွေများကို ထိုရံပုံငွေ၌ ထည့်သွင်းရမည်။

- (က) ဤအက်ဥပဒေအရ မြန်မာနိုင်ငံသုတေသနအဖွဲ့ကရရှိသောငွေ။
- (ခ) မြန်မာနိုင်ငံသုတေသနအဖွဲ့က မိမိ၏အာဏာများနှင့် တာဝန်ဝတ်တရားများကို သုံးစွဲဆောင်ရွက်နိုင်ရန် နိုင်ငံတော်အစိုးရထံမှ ရရှိသောငွေ။

၂၀။ ။ မြန်မာနိုင်ငံသုတေသနအဖွဲ့က ၎င်း၏အာဏာများနှင့် တာဝန်ဝတ်
 အစိုးရကထုတ်ချေးသည့် အစိုးရသည်။ မိမိသင့်သည်ထင်မြင်သည့် ငွေများကို မိမိသင့်
 ငွေ။ သည်ထင်မြင်သည့်စည်းကမ်းချက်များဖြင့်၊ အခွန်တော်ငွေစာ
 င်းတွင်ထည့်သွင်း၍ဖြစ်စေ၊ မ၊ တည်ငွေစာရင်းတွင်ထည့်သွင်း၍ဖြစ်စေ၊ မြန်မာနိုင်ငံ
 သုတေသနအဖွဲ့သို့ယုတ်ချေးနိုင်သည်။

၂၉။ ။ (၁) မြန်မာနိုင်ငံသုတေသန အဖွဲ့သည်၊ ချက်ခြင်း အသုံးမလို
 ငွေများဘက်၌ အပ်နှံခြင်း။ သည့်မိမိ၏ငွေအားလုံးကို၊ နိုင်ငံတော် အစိုးရ၏ဘဏ္ဍာဟော်
 ငွေထားရှိသောဘဏ်တွင်၊ သို့တည်းမဟုတ် ဘဏ်များတွင်
 ထားရမည်။

(၂) မြန်မာနိုင်ငံသုတေသနအဖွဲ့၏ငွေများကို၊ မြန်မာနိုင်ငံသုတေသနအဖွဲ့က
 သည့်စည်းကမ်းဥပဒေများအရ ထုတ်ယူသုံးစွဲရမည်။

၃၀။ ။ မြန်မာနိုင်ငံသုတေသနအဖွဲ့၏ရိပ်ငွေကို၊ နိုင်ငံတော် သမတ၏သဘော
 ရိပ်ငွေကိုရင်းနှီးခြင်း။ တူညီချက်ကြိုတင်ရယူပြီးမှသာ ရင်းနှီးရမည်။

၃၁။ ။ မြန်မာနိုင်ငံသုတေသနအဖွဲ့သည်၊ မိမိ၏ငွေများကိုအောက်ပါ ကိစ္စများ
 ငွေများသုံးစွဲခြင်း။ အတွက်သုံးစွဲရမည်။

- (က) နိုင်ငံတော်အစိုးရက မြန်မာနိုင်ငံသုတေသန အဖွဲ့သို့ထုတ်ချေးထား
 သောငွေများနှင့်စပ်လျဉ်း၍ အရင်းကို၊ သို့တည်းမဟုတ် အတိုးကို
 နိုင်ငံတော်အစိုးရသို့ပေးဆပ်ခြင်း။
- (ခ) အဖွဲ့၏ရာထမ်းမှုထမ်းတို့လစာစသည့်ရုံးစရိတ်များကျခံခြင်း။ ထို့ပြင်
- (ဂ) လိုအပ်သည်ဟု ထင်မြင်သည့်အခြားအသုံးစရိတ်များကို နိုင်ငံတော်
 သမတ ၏သဘောတူညီချက်ဖြင့်ကျခံခြင်း။

အခန်း ၇။

နှစ်စဉ် ရ-သုံးမှန်းခြေငွေစာရင်းများနှင့်ငွေစာရင်းများ။

၃၂။ ။ (၁) မြန်မာနိုင်ငံသုတေသနအဖွဲ့သည်၊ ဘဏ္ဍာတော်နှစ် အသီးသီး
 နှစ်စဉ် ရ-သုံးမှန်းခြေ ငွေစာရင်း။ မကုန်ဆုံးမီ၊ ထိုနှစ်နောက်လာမည့်ဘဏ္ဍာတော်နှစ် အတွက်
 မိမိ၏ ရ-သုံးမှန်းခြေငွေစာရင်းကို၊ နိုင်ငံတော်သမတ ထံ
 သဘောတူညီချက်ရရှိရန်တင်သွင်းရမည်ဖြစ်။ အဆိုပါ ရ-သုံး
 မှန်းခြေငွေစာရင်းများကို ပြင်ဆင်သည့်နောက်ထပ် ရ-သုံးမှန်းခြေ ငွေစာရင်းများကို
 လည်း အခါအားလျော်စွာ ထိုနည်းတူတင်သွင်းနိုင်သည်။

(၂) ပုဒ်မခွဲ (၁) အရ ခွင့်ပြုသည့် ရ-သုံးမှန်းခြေငွေစာရင်းပါ ငွေထက်ပို၍မည်သည့်အသုံးစရိတ်ကိုမျှ မြန်မာနိုင်ငံ သုတေသနအဖွဲ့က ကုန်ကျမခံရ။

၃၃။ ။ (၁) မြန်မာနိုင်ငံသုတေသနအဖွဲ့သည်၊ ငွေစာရင်းများကို၎င်း၊ ထိုငွေစာရင်းများနှင့်သက်ဆိုင်သည့် အခြားမှတ်တမ်းများကို၎င်း၊ ငွေစာရင်း စသည်များ ထားရှိခြင်း၊ ထားရှိရမည့်ပြင်၊ မြန်မာနိုင်ငံသုတေသနအဖွဲ့၏ အလုပ်လုပ်သည့်နှစ်အသီးသီးနှင့်စပ်လျဉ်း၍နှစ်ချုပ်ငွေစာရင်းကိုလည်း၊ နိုင်ငံတော်သမ္မတ ၏သဘောတူညီချက်ဖြင့်နိုင်ငံတော်စာရင်းစစ်ချုပ်က သတ်မှတ်သည့်ပုံစံအတိုင်းထားရှိရမည်။

(၂) မြန်မာနိုင်ငံသုတေသန အဖွဲ့၏ငွေစာရင်းများကို နိုင်ငံတော်စာရင်းစစ်ချုပ်ကနှစ်စဉ်စစ်ဆေး၍၊ နိုင်ငံတော်သမ္မတ ထံအစီရင်ခံစာတင်သွင်းရမည်။ ထိုအစီရင်ခံစာကို နိုင်ငံတော်သမ္မတက ပါလီမန်သို့တင်ပြရမည်။

၃၄။ ။ မြန်မာနိုင်ငံ သုတေသနအဖွဲ့သည်၊ တန်ဖိုးယုတ်လျော့ခြင်း အတွက်နှင့် သီးသန့်ရပုံငွေမှစ၍အခြားရပုံငွေအတွက် နိုင်ငံတော်သမ္မတက နိုင်ငံတော်စာရင်းစစ်ချုပ်နှင့်ညှိနှိုင်းတိုင်ပင်၍ သတ်မှတ်သည့်နှုန်းများနှင့်စည်းကမ်းချက်များအတိုင်းရပုံငွေစီမံရာထားရမည်။

အခန်း ၈။

မြန်မာနိုင်ငံသုတေသနကောင်စီ။

၃၅။ ။ (၁) လောကဓါတ်လုပ်ငန်းများ၊ အင်ဂျင်နီယာလုပ်ငန်းများနှင့်စပ်လျဉ်း၍နိုင်ငံတော်အစိုးရအား အကြံဉာဏ်များပေးရန် မြန်မာနိုင်ငံကောင်စီဖွဲ့စည်းခြင်း။ သုတေသနကောင်စီထားရှိရန် မြန်မာနိုင်ငံသုတေသနအဖွဲ့က ငွေရေးကြေးရေးဖြင့်သော်၎င်း၊ အခြားနည်းအားဖြင့်သော်၎င်း၊ အထောက်အပံ့ပေးရမည်။ သို့ရာတွင်ကိုကောင်စီသည်၊ လောကဓါတ်ပညာတတ်ကျွမ်းသူများနှင့် အင်ဂျင်နီယာပညာတတ်ကျွမ်းသူများကိုဖွဲ့စည်းထားသောကောင်စီဖြစ်ရမည်။

(၂) ပုဒ်မခွဲ (၁) အရ တာဝန်ဝတ်တရားများကို ဆောင်ရွက်နိုင်ရန် ဤအက်ဥပဒေစတင်အာဏာတည်ပြီးနောက် မြန်မာနိုင်ငံသုတေသနအဖွဲ့၏ ပဌမအစည်းအဝေးတွင်ကောင်စီစည်းရုံးရေးအတွက် စည်းရုံးရေးကော်မီတီတစ်ခုကို ခန့်ထားရမည်။

(၃) ထိုစည်းရုံးရေးကော်မီတီတွင်၊ အစိုးရဌာန၊ ရန်ကုန်တက္ကသိုလ်နှင့် အစိုးရမဟုတ်သော ကိုယ်ပိုင်အဖွဲ့အစည်းများမှလောကဓါတ်ပညာ အထူးတတ်ကျွမ်းသူနှင့် အင်ဂျင်နီယာပညာအထူးတတ်ကျွမ်းသူ ကိုးဦးပါဝင်ရမည်။ စည်းရုံးရေးကော်မီတီလူကြီး ကိုးဦးအနက် လူကြီးများမှာသည် ရန်ကုန်တက္ကသိုလ်နှင့် အစိုးရမဟုတ်သောကိုယ်ပိုင်အဖွဲ့အစည်းများမှဖြစ်ရမည်။ စည်းရုံးရေးကော်မီတီလူကြီးများသည်၊ မိမိတို့သဘောတူညီပါက ကောင်စီတွင်အထူးခွင့်ပြုသည့်ကောင်စီလူကြီး (Charter Members of the Council) များအဖြစ်ဆောင်ရွက်ရမည်။

၃၆။ ။ပုဒ်မ ၃၅ အရ စည်းရုံးရေးကော်မီတီကို ခန့်ထားသောအခါ မြန်မာနိုင်ငံ သုတေသနအဖွဲ့သည် စည်းရုံးရေးကော်မီတီအား အောက်ပါ စည်းရုံးရေး ကော်မီတီ တာဝန်ဝတ်တရားများကိုမဆောင်ရွက်ရန်သော်၎င်း၊ ဆောင် ရွက်ရန်အတွက် စီမံကိန်းပြုလုပ်ရန်သော်၎င်း၊ ညွှန်ကြားရ ထုတ်ပြန်ခြင်း။ မည်။

- (၁) အခြားတိုင်းပြည်များရှိအလားဟူအဖွဲ့အစည်းများ လုပ်ကိုင်သောနည်း နာနိသျှများကိုလေ့လာဆည်းပူးရန်။
- (၂) ထိရောက်စွာဆောင်ရွက်နိုင်သည့်ကောင်စီအတွက်စည်းရုံးရေးစီမံကိန်း ကိုရေးဆွဲရန်။
- (၃) ကောင်စီလူကြီးများ ရွေးချယ်ခြင်းနှင့် ခန့်ထားခြင်းများ အပါအဝင် ကောင်စီကိုထိရောက်စွာဖွဲ့စည်းရန်နှင့် ကောင်စီအတွက်စည်းကမ်း ဥပဒေများရေးဆွဲရန်။
- (၄) စည်းရုံးရေးကော်မီတီကို တည်ထွင်ဖန်တည်းပြီးနောက်သုံးလအတွင်း မြန်မာနိုင်ငံသုတေသနအဖွဲ့အားထိရောက်စွာ အကြံဉာဏ်ပေးနိုင်စေ ခြင်းငှါ မိမိ၏လူကြီးဦးရေတိုးမြှင့်ထားရှိရန်။
- (၅) ကောင်စီ၏စည်းရုံးရေးနှင့် အလုပ်လုပ်ရေးအတွက် ကုန်ကျစရိတ်များ နှင့်စပ်လျဉ်း၍ ရ-သုံးမှန်းခြေငွေစာရင်း ပြုလုပ်ပြီးလျှင် မြန်မာနိုင်ငံ သုတေသနအဖွဲ့သို့တင်ပြရန်။
- (၆) ကောင်စီစည်းရုံးရေးအတွက် လိုအပ်သော အခြားလုပ်ငန်းများစီမံ ဆောင်ရွက်ရန်။
- (၇) ကောင်စီစည်းရုံးရေးအတွက် စီမံကိန်းများအကောင်အထည်ဖော်ရန်။

၃၇။ ။စည်းရုံးရေးကော်မီတီက ကောင်စီကို တည်ထွင်ဖန်တည်းပြီးနောက် မြန်မာနိုင်ငံ သုတေသနအဖွဲ့သည် အောက်ပါကိစ္စရပ်များ ကောင်စီ၏ ဖြစ်မြောက် ဆောင်ရွက်ရန်ဖြစ်ခြောက်နိုင်မည့် လုပ်ငန်းများကိုစဉ်းစားရန် နိုင်သော လုပ်ငန်းများ။ ကောင်စီအားတောင်းဆိုရမည်။

- (၁) မြန်မာနိုင်ငံသုတေသနအဖွဲ့အတွက်လောကဓါတ်ပညာ၊ အင်ဂျင်နီယာ ပညာရပ်များနှင့်စပ်လျဉ်း၍အကြံဉာဏ်ပေးရန်ကိစ္စ။
- (၂) ကော်မီတီ (အခန်း ၉) တွင် အစိုးရ ရာထမ်း မူကမ်း မဟုတ်သော လောကဓါတ်ပညာတတ်ကျွမ်းသူများနှင့် အင်ဂျင်နီယာပညာတတ် ကျွမ်းသူများအား ကော်မီတီလူကြီးအဖြစ် ခန့်ထားခြင်းနှင့် ၎င်းတို့ အနက်တဦးက ကော်မီတီ၏ ဥက္ကဋ္ဌအဖြစ်ဆောင်ရွက်ခြင်း။
- (၃) အစိုးရက ထောက်ပံ့ထားသည့် လက်တွေ့သုတေသန လုပ်ငန်းများ ကိုအစိုးရသုတေသနလုပ်ငန်းအဖွဲ့များ၏ အုပ်ချုပ်သူများမှ တဆင့် ညှိနှိုင်းပူးပေါင်းဆောင်ရွက်ခြင်း။
- (၄) အစည်းအဝေးပွဲများ၊ ညီလာခံများနှင့်ဆွေးနွေးပွဲများ ကျင်းပခြင်း ဖြင့်၎င်း၊ လောကဓါတ်ပညာ၊ အင်ဂျင်နီယာ ပညာရပ်များနှင့် စပ်လျဉ်းသည့် စာအုပ်စာတမ်းများထုတ်ဝေခြင်းဖြင့်၎င်း၊ လောက ဓါတ်နှင့်အင်ဂျင်နီယာလုပ်ငန်းရပ်များကိုမြှင့်တင်ခြင်း။

- (၅) ပြည်ထောင်စုမြန်မာနိုင်ငံအတွင်းရှိ လောကဓါတ် ပညာတတ်ကျွမ်းသူများနှင့် အင်ဂျင်နီယာ ပညာတတ်ကျွမ်းသူများ၏ စာရင်းကိုထားရှိခြင်း။
- (၆) လောကဓါတ်နှင့်အင်ဂျင်နီယာလုပ်ငန်းများကို ပညာသည်အလုပ်များအဖြစ်ဖြင့် တိုးတက်စေမည့် အခြားအစီအစဉ်များကို စဉ်းစားဆင်ခြင်ခြင်း။
- (၇) မြန်မာနိုင်ငံတွင်လောကဓါတ်နှင့်အင်ဂျင်နီယာ လုပ်ငန်းများတိုးတက်မှုအတွက်အစီအစဉ်များကို မြန်မာနိုင်ငံသုတေသနအဖွဲ့အား အကြံပေးထောက်ခံခြင်း။
- (၈) လက်ရှိလောကဓါတ်နှင့် အင်ဂျင်နီယာ လုပ်ငန်းအဖွဲ့အစည်းများကို အားပေး၍ သင့်တော်သောအဖွဲ့အစည်းသစ်များကို လိုအပ်သည့်အခါဖွဲ့စည်းနိုင်ရေးကိုအားပေးခြင်း။
- (၉) မြန်မာနိုင်ငံသုတေသနအဖွဲ့သို့တင်ပြရန်နှစ်ချုပ်အစီရင်ခံစာရေးဆွဲခြင်း။
- (၁၀) လောကဓါတ်နှင့် အင်ဂျင်နီယာလုပ်ငန်းများဖြင့် တိုင်းပြည်ကောင်းစားရေး ဖြစ်ထွန်းစေခြင်း။
- (၁၁) အခြားတိုင်းပြည်များရှိ သုတေသနလုပ်ငန်းကောင်စီများနှင့် ဆက်သွယ်ထားခြင်း။
- (၁၂) ကောင်စီကို မြန်မာနိုင်ငံ လောကဓါတ်နှင့် အင်ဂျင်နီယာလုပ်ငန်းဆိုင်ရာ ရှေ့ဆောင်အဖွဲ့အဖြစ် ထားရှိခြင်း။

အခန်း ၉။

အမှုဆောင်သုတေသနကော်မီတီ။

၃၈။ ။(၁) သုတေသနလုပ်ငန်းအဖွဲ့၏' စီရင်အုပ်ချုပ်မှုနှင့် စပ်လျဉ်းသည့် ပြဿနာရပ်များ၊ မူများနှင့် အကြံပေးထောက်ခံချက်များကို အမှုဆောင် သုတေသန ကော်မီတီဖွဲ့စည်းခြင်း။ လေ့လာရန်အတွက် အရည်အချင်းနှင့် ပြည့်စုံသောပုဂ္ဂိုလ်များပါဝင်သည့် အဖွဲ့တစ်ခုကို ဖွဲ့စည်းရန်နှင့် မြန်မာနိုင်ငံ သုတေသနအဖွဲ့အားအဆိုပါကိစ္စနှင့် စပ်လျဉ်းသည့် သင့်လျော်သောဆောင်ရွက်မှုများကို အကြံပေးထောက်ခံရန်အလို့ငှါ၊ မြန်မာနိုင်ငံသုတေသနအဖွဲ့သည် အမှုဆောင်သုတေသန ကော်မီတီတစ်ခုဖွဲ့စည်းရမည်။

(၂) ကော်မီတီ၌ အောက်ပါပုဂ္ဂိုလ်များပါဝင်ရမည်။

- (က) ကောက်စီကခန့်ထားသည့် လူကြီးငါးဦး၊ ၎င်းတို့အနက် တဦးမှာ ကော်မီတီ၏ဥက္ကဋ္ဌအဖြစ် ဆောင်ရွက်ရမည်။
- (ခ) မြန်မာနိုင်ငံသုတေသနအဖွဲ့က ခန့်ထားသည့်လူကြီးလေးဦး၊ ၎င်းတို့မှာ အစိုးရ ရာထမ်းမှထမ်းဖြစ်ရမည်။ သို့ရာတွင် အဖွဲ့ဝင်လူကြီးများ ဖြစ်ရန်မလို။

၃၉။ ။ကော်မီတီလူကြီးအားလုံး၏ ရာထူးသက်တမ်းသည် တနှစ်ဖြစ်ရမည်။
ရာထူးသက်တမ်း။ မည်သည့်ကော်မီတီလူကြီးမျှ မိမိရာထူး၌ နှစ်နှစ် တဆက်
ထည်း မထမ်းရွက်ရ။

၄၀။ ။အတွင်းရေးမှူးသည်၊ ကော်မီတီ၏အတွင်းရေးမှူးအဖြစ် ဆောင်ရွက်၍
အတွင်းရေးမှူး။ ကော်မီတီအစည်းအဝေးများသို့ တက်ရောက်ရမည်။ သို့ရာ
တွင် ၎င်း၌မဲပေးနိုင်ခွင့်မရှိစေရ။

၄၁။ ။သုတေသနလုပ်ငန်းအဖွဲ့ အုပ်ချုပ်ရေးမှူးသည်၊ ကော်မီတီ၏ အစည်း
ကော်မီတီသို့ အုပ်ချုပ်ရေး အဝေး အားလုံးသို့တက်ရောက်ရမည်။ သို့တည်းမဟုတ် မိမိ
မှူး တက်ရောက်ခြင်း။ ကိုယ်စား သုတေသနလုပ်ငန်းအဖွဲ့မှ တာဝန်ခံအရာရှိတဦး
အား စေလွှတ်ရမည်။ သို့ရာတွင် အုပ်ချုပ်ရေးမှူး၌ဖြစ်စေ၊
၎င်းက စေလွှတ်သော တာဝန်ခံအရာရှိ၌ဖြစ်စေ၊ မဲပေးနိုင်ခွင့်မရှိစေရ။

၄၂။ ။ကော်မီတီ၏ တာဝန်ဝတ်တရားများတွင် အောက်ပါကိစ္စများ ဝါဝင်
သည်။
ကော်မီတီ၏တာဝန် ဝတ်
တရားများ။

(၁) ကုန်ကျစရိတ်မှန်းခြေငွေစာရင်းများ ပြုလုပ်
ခြင်း၊ သုတေသနလုပ်ငန်းအဖွဲ့၏ သုတေ

သန လုပ်ငန်းအစီအစဉ်များ ပြန်လည်သုံးသပ်ခြင်းနှင့် မြန်မာနိုင်ငံ
သုတေသနအဖွဲ့အတွက် သင့်လျော်သော အကြံပေးထောက်ခံချက်
များ ပြုလုပ်ရန်။

(၂) သုတေသနလုပ်ငန်းအဖွဲ့၏ ရ-သုံးမှန်းခြေငွေစာရင်းကို ပြန်လည်
သုံးသပ်ခြင်းနှင့် မြန်မာနိုင်ငံသုတေသနအဖွဲ့အတွက် သင့်လျော်သော
အကြံပေး ထောက်ခံချက်များပြုလုပ်ရန်။

(၃) သုတေသနလုပ်ငန်းအဖွဲ့၏ ငွေရေးကြေးရေးမှတ်တမ်း အကျဉ်းချုပ်
များကိုပြန်လည်သုံးသပ်ခြင်းနှင့် မြန်မာနိုင်ငံ သုတေသနအဖွဲ့အတွက်
အကြံပေး ထောက်ခံချက်များပြုလုပ်ခြင်း။

(၄) သုတေသနလုပ်ငန်းအဖွဲ့က တင်ပြသည့် သုတေသနလုပ်ငန်း၊ စီရင်
အုပ်ချုပ်မှုနှင့် စပ်လျဉ်းသည့်ကျယ်ပြန့်သောမူများကို ပြန်လည်
သုံးသပ်ခြင်းနှင့် မြန်မာနိုင်ငံ သုတေသနအဖွဲ့အတွက် အကြံပေး
ထောက်ခံချက်များ ပြုလုပ်ခြင်း။

(၅) သုတေသနလုပ်ငန်းအဖွဲ့က ကာလအပိုင်းအခြားနှင့်တင်ပြသည့် အစီ
ရင်ခံစာများကို ပြန်လည်သုံးသပ်ခြင်းနှင့် မြန်မာနိုင်ငံသုတေသနအဖွဲ့
အတွက် အကြံပေးထောက်ခံချက်များ ပြုလုပ်ခြင်း။

(၆) မြန်မာနိုင်ငံသုတေသနအဖွဲ့က လွှဲအပ်သည့် အခြားတာဝန်ဝတ်တရား
များကို ဆောင်ရွက်ခြင်း။

(၇) သုတေသန လုပ်ငန်းအဖွဲ့၏ အရပ်ရပ်လုပ်ငန်းများကို ဖြစ်မြောက်
အောင်ဆောင်ရွက်ခြင်း။

အခန်း ၁၀။

ပြည်ထောင်စုမြန်မာနိုင်ငံ လက်တွေ့သုတေသနလုပ်ငန်းအဖွဲ့

၄၃။ ။ ဤအက်ဥပဒေပါ ကိစ္စရပ်များကို ဆောင်ရွက်ရန်အလို့ငှါ မြန်မာနိုင်ငံ သုတေသနလုပ်ငန်း အဖွဲ့၏ သုတေသနအဖွဲ့၏ တိုက်ရိုက် ကြီးကြပ် အုပ်ချုပ်ခြင်းကို လိုက်နာရမည့် ပြည်ထောင်စုမြန်မာနိုင်ငံ လက်တွေ့သုတေသနလုပ်ငန်းအဖွဲ့တစ်ခုကို တည်ထောင်ရမည်။ သုတေသနလုပ်ငန်းအဖွဲ့၏ လုပ်ငန်းများတွင် အောက်ပါကိစ္စများပါဝင်သည်။

- (၁) သင့်လျော်သော ကိစ္စများတွင် မြန်မာနိုင်ငံသုတေသနအဖွဲ့က သဘောတူညီသည့် လက်တွေ့သုတေသန လုပ်ငန်းစဉ်ကို ရေးဆွဲခြင်း၊ တည်ထောင်ခြင်းနှင့်လုပ်ကိုင်ဆောင်ရွက်ခြင်း။
- (၂) မြန်မာနိုင်ငံအတွက် လိုအပ်သည့်၊ သို့တည်းမဟုတ် သင့်လျော်သည့် သုတေသန ကိရိယာ တန်ဆာပလာများနှင့် လက်တွေ့စမ်းသပ်မှုဆိုင်ရာလုပ်ငန်းစဉ်များကို မြန်မာနိုင်ငံသုတေသနအဖွဲ့သို့ အကြံပေးထောက်ခံခြင်း။
- (၃) ဓါတ်ခွဲရုံ၊ စက်မှုလက်မှုဆိုင်ရာ ပြန်ကြားရေးဌာန၊ စံပြဓါတ်စမ်းရုံ အပါအဝင် မြန်မာနိုင်ငံ သုတေသနအဖွဲ့က သဘောတူညီသည့် အခြားသုတေသနနှင့် စမ်းသပ်မှုဆိုင်ရာ လုပ်ဆောင်မှုများကို မြန်မာနိုင်ငံအတွက် ဗဟိုရိက္ခာနာယကဦးစီးဌာနမှ ဆောင်ရွက်ပေးခြင်း။
- (၄) ဝန်ကြီးဌာနများရှိ သုတေသန လုပ်ငန်းနှင့် စမ်းသပ်မှုဌာနများကို မိမိတို့၏ လုပ်ငန်းများဆောင်ရွက်ရာ၌ တတ်နိုင်သမျှကူညီပူးပေါင်းဆောင်ရွက်ခြင်း။
- (၅) ဝန်ကြီးဌာနများရှိ သီးခြားဓါတ်စမ်းရုံ၌ လိုအပ်လျှင် အသုံးပြုရန် အတွက် လောကဓါတ် ပညာဆိုင်ရာနှင့် အင်ဂျင်နီယာ ပညာဆိုင်ရာစံနည်းနာနိသျှများထားရှိခြင်း။
- (၆) သုတေသနလုပ်ငန်းများအလွယ်တကူ ပဆောင်ရွက်နိုင်သည့် ဝန်ကြီးဌာနများအတွက် သုတေသနလုပ်ငန်းနှင့် စမ်းသပ်မှုဆိုင်ရာလုပ်ငန်းများစီမံဆောင်ရွက်ပေးခြင်း။
- (၇) လောကဓါတ်ပညာနှင့် အင်ဂျင်နီယာပညာရှင်များ တိုးတက်တတ်မြောက်ရန်အလို့ငှါ ရန်ကုန်တက္ကသိုလ်က တောင်းဆိုသည့်အကူအညီများကိုတတ်နိုင်သမျှပေးခြင်း။
- (၈) နိုင်ငံခြားသို့သင့်လျော်သောပညာသင်ကြားရန်အတွက် ဈေးကွက်မည့် လောကဓါတ်ပညာတတ်ကျွမ်းသူများနှင့် အင်ဂျင်နီယာပညာတတ်ကျွမ်းသူများရွေးချယ်ရာတွင် အကူအညီပေးခြင်း။
- (၉) သုတေသနလုပ်ငန်းအဖွဲ့၏အရာရှိများနှင့် အမှုထမ်းများ၏ဥပဒေနှင့်ကျွမ်းကျင်မှု တိုးတက်ရန်အတွက် သင်တန်းအစီအစဉ်များပြုလုပ်ထားရှိခြင်း။

- (၁၀) မြန်မာနိုင်ငံအတွင်း အများပြည်သူတို့ လောကဓါတ်ပညာနှင့်အင်
ကျင်နိယာပညာရပ်များတွင် စိတ်ဝင်စားလာစေရန်နှင့် ထိုပညာရပ်
များကိုလေ့လာစေရန် ဆောင်ရွက်ခြင်း။
- (၁၁) မြန်မာနိုင်ငံသုတေသနအဖွဲ့က လွှဲအပ်သည့် အခြားတာဝန်ဝက်တရား
များကိုတည်ထောင်ခြင်းနှင့် ပြီးမြောက်အောင်ဆောင်ရွက်ခြင်း။

၄၄။ ပုဒ်မ ၄၃ မရသုတေသနလုပ်ငန်းအဖွဲ့ တည်ထောင်ပြီးလျှင် ပြီးချင်း
ပြည်ထောင်စု စက်မှု သုတေသနလုပ်ငန်းအဖွဲ့သည်၊ လက်ရှိ ပြည်ထောင်စုစက်မှု
လက်မှုသုတေသနလုပ်ငန်းအဖွဲ့ (the State Industrial
Research Institute) ဝင်ပစ္စည်းများနှင့် ကြေးမြီတာဝန်
ဝန်များကိုဆက်ခံခြင်း။ များကိုဆက်ခံရမည်။

၄၅။ «(၁) မြန်မာနိုင်ငံ သုတေသနအဖွဲ့က ပြုသည့်စည်းကမ်း ဥပဒေများနှင့်
မဆန့်ကျင်စေဘဲ၊ သုတေသနလုပ်ငန်းအဖွဲ့ အုပ်ချုပ်ရေးမှူးသည်၊ မြန်မာနိုင်ငံသုတေ
သနအဖွဲ့၏ အမှုဆောင်အရာရှိချုပ်အဖြစ်ဖြင့် သုတေသနလုပ်ငန်းအဖွဲ့၏လုပ်ငန်းဆောင်
တာအားလုံးကို တာဝန်ယူဆောင်ရွက်ရမည်။

(၂) အထူးသဖြင့် သုတေသနလုပ်ငန်းအဖွဲ့ အုပ်ချုပ်ရေးမှူးသည်၊ အောက်ပါ
ကိစ္စများကိုဆောင်ရွက်ရမည်။

- (က) သုတေသန လုပ်ငန်းအဖွဲ့၏ လုပ်ငန်းအမျိုးမျိုးကို ညှိနှိုင်းပူးပေါင်း
ဆောင်ရွက်ခြင်း။
- (ခ) သုတေသန လုပ်ငန်း အဖွဲ့၏ လုပ်ငန်းများကို ဦးစီးခေါင်းဆောင်သူ
များအတွက်တိုးတက်အောင်ဆောင်ရွက်ခြင်း။
- (ဂ) သုတေသနလုပ်ငန်းအဖွဲ့၏ငွေရေးကြေးရေးနှင့် စပ်လျဉ်းသည့်ဆောင်
ရွက်မှုများကိုကြီးကြပ်အုပ်ချုပ်ခြင်း။
- (ဃ) သုတေသနလုပ်ငန်းအဖွဲ့၏ဆောင်ရွက်မှုများကို ဟောပြောချက်များ
ဖြင့်၎င်း၊ ဆောင်းပါးများဖြင့်၎င်း၊ သတင်းစာများမှကျေညာခြင်းအား
ဖြင့်၎င်း၊ အလားတူ နည်းလမ်းများဖြင့်၎င်း အများပြည်သူတို့သိရှိ
နားလည်ရန်ကျေညာခြင်း။
- (င) သုတေသန လုပ်ငန်းအဖွဲ့အဖွဲ့အဖွဲ့များနှင့်အမှုထမ်းများကို ကိုယ်တိုင်
ခေါင်းဆောင်ခြင်းဖြင့် ထိရောက်စွာလုပ်ကိုင်ဆောင်ရွက်ရန်အားပေး
ခြင်း။
- (စ) သုတေသနလုပ်ငန်းစဉ်များကို ဖြေရှင်းဆွဲ ညီညာပူးပေါင်းဆောင်
ရွက်ခြင်း။
- (ဆ) သုတေသနလုပ်ငန်းအဖွဲ့၏ ဆောင်ရွက်မှုများအတွက် နှစ်စဉ် ရ-သုံး
မှန်းခြေငွေစာရင်းကို မြန်မာနိုင်ငံသုတေသနအဖွဲ့သို့တင်ပြခြင်း။
- (ဇ) သုတေသနလုပ်ငန်းအဖွဲ့၏ဆောင်ရွက်မှုများနှင့် စပ်လျဉ်းသည့်နှစ်ချုပ်
အစီရင်ခံစာကိုမြန်မာနိုင်ငံ သုတေသနအဖွဲ့သို့တင်ပြခြင်း။
- (ဈ) မြန်မာနိုင်ငံသုတေသနအဖွဲ့က ပေးအပ်သည့် အခြားလုပ်ငန်းများကို
ကည်ထောင်ခြင်းနှင့်လုပ်ကိုင်ဆောင်ရွက်ခြင်း။